

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

కవితార్కికసింహ సర్వతంత్రస్వతంత్ర  
శ్రీమద్వేదాంతదేశిక విరచితం మహాకావ్యం

॥ యాదవాభ్యుదయః ॥

॥ సప్తమః సర్గః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ యాదవాభ్యుదయః ॥

॥ సప్తమః సర్గః ॥

వ్రజౌకసౌ విస్మయమంథరాక్షాః

బాలార్కవర్ణం వసనం వసానం।

శ్యామం యువానం శతపత్రనేత్రం

శైలోదితం దేవమథోపసేదుః ॥ 7.1 ॥

యమాహురంతర్భహిరప్యలక్ష్యం

యోగేశ్వరం యోగిభిరేవ దృశ్యం।

తమద్రిశ్యంగే సముదీక్షమాణాః

గోపం సతాం గోపగణాః ప్రణేముః ॥ 7.2 ॥

స తానశేషాన్ సుధయేవ దృష్ట్వా

ప్రహర్షయన్ ప్రత్యయితప్రసాదః।

స రామకృష్ణాన్ సనకాదిగమ్యః

స్వామీ సతాం స్వాగతమన్వయుంక్త ॥ 7.3 ॥

శరత్ప్రవృత్త్యేవ శశాంకభాసో

వాచా హరేర్గోపధియః ప్రసన్నాః।

మిథో విమర్శైః కుముద్దైరివాసన్

మిషద్భిరాసాదితనిర్మలాశాః ॥ 7.4 ॥

విధానదక్షా విపినాశ్రయాస్తే

తదన్యసంరాధనవీతసంగాః।

తమర్చయామాసురదీనసత్త్వాః  
సంప్రీణనైః శక్రమఖోపనీతైః || 7.5 ||

అనన్యయోగాదయజంత చైనం  
కృష్ణేన తేనైవ కృతానుచారాః |  
సమేఘకైలాసనిభైరసంఖ్యైః  
సవ్యంజనైః సాదరమన్నకూటైః || 7.6 ||

నిర్ధారితార్థేషు నిజోపదేశాన్  
న్యస్తోపహారేషు మహీధరార్థం |  
అర్చ్యత్వమాచార్యకమప్యయాసీత్  
గోపేషు కృష్ణో భువనేషు గోప్తా || 7.7 ||

ఉపాహరన్యాని సభాజనార్థం  
బలద్విషో వల్లవవంశవృద్ధాః |  
పరేణ పుంసా పరిగృహ్యమాణైః  
ప్రాప్తం ఫలం పుష్పఫలాదిభిస్తైః || 7.8 ||

మృత్యూపసిక్తైర్భువనైరశేషైః  
అనన్యదత్తైరపి హవ్యకవ్యైః |  
అలబ్ధపూర్వామభజత్తదాసిం  
గోపాహృతైః ప్రీతిమశేషగోప్తా || 7.9 ||

విధిప్రయుక్తే హవిషి ప్రభూతే  
సంభుజ్యమానే హరిణా సమక్షం |  
అనాగమశ్రాంతధియోఽపి తత్ర  
శ్రద్ధామవిందంత సమగ్రతోషాః || 7.10 ||

అమృష్యమాణో విహతాం స్వపూజాం  
 అణ్ణాం సహస్రేణ తదా మహేంద్రః |  
 అనేహసం రక్తశిలీంధ్రజాలైః  
 ఆకాలికైరంచితమన్వకార్షీత్ || 7.11 ||

అవంచితాన్యూనపయః ప్రదానాన్  
 ఆరాధకాన్ కాలమియంతమింద్రః |  
 ఆహారకర్షాదభిహంతుమైచ్ఛత్  
 కృతానభిజ్ఞేషు కిమాన్యశంస్యం || 7.12 ||

అథాజుహోవ ప్రతిఘానుషంగాత్  
 ఘోరాశయో ఘోషవిమర్దకాంక్షీ |  
 సమేష్యతాం సంభవమర్ణవనాం  
 సంవర్తకం నామ గణం ఘనానాం || 7.13 ||

ప్రదీపితాన్ కోపహుతాశభూమ్నా  
 పీతోదధీన్ వారిధరాయుధౌఘాన్ |  
 మరుద్భుజేన త్వరితం మరుత్వాన్  
 ప్రాయుంక్త ఘోషాభిముఖం సఘోషాన్ || 7.14 ||

ప్రకల్పయంతః పరివేషచక్రం  
 బృందావనే విహ్వలగోపబృందే |  
 సమీరనున్నాః సహసా పయోదాః  
 శక్రస్య తే శాసనమన్వతిష్ఠన్ || 7.15 ||

తటిత్సహస్రేణ విదీప్తనేత్రః  
 సమేతవజ్రో ధృతచిత్రచాపః |  
 అతర్క్యతేంద్రః స్వయమభ్రవాహః  
 కాలాత్మనా భూమికయేవ ఘేలన్ || 7.16 ||

అసూయతా వజ్రభృతా ప్రయుక్తాం  
 ఆకాలికిం ప్రావృషమాదిదేవః |  
 ఆశానిరోధం జగతాం దిశంతీం  
 నిరోద్ధుమైచ్ఛన్నిజయా న శక్త్యా || 7.17 ||

వియత్పయోధిం పరితః పయోధైః  
 వేలాతమాతైరివ వర్ధమానైః |  
 జిఘాంసతా గోపగణాన్మఘూనా  
 చ్చన్నేన తస్థే మృగయార్థినేవ || 7.18 ||

అదృశ్యరూపః స తదా మరుత్వాన్  
 అంభోముచామంతరతోఽవతస్థే |  
 అపారయన్ ద్రష్టుమివ త్రిధామ్నో  
 దీప్తిం దివాభీత ఇవాతిసూర్యాం || 7.19 ||

అమర్షవేగాదచమత్క్రియోత్థాత్  
 జిఘృక్షతా వజ్రమకుంఠవీర్యం |  
 అలక్షి జీమూతరథే మఘూనా  
 మోఘుక్రియో ముక్త ఇవేంద్రచాపః || 7.20 ||

సుతీవ్రహుంకారభృతో నినాదైః  
 సౌదామనీదర్శిత తర్జనీకాః |  
 మరుత్వదాజ్ఞావిముఖానభీక్షం  
 నిర్భర్త్యయామాసురివాంబువాహోః || 7.21 ||

క్షణప్రభాస్తత్క్షణమంతరిక్షే  
 ప్రాయేణ గోపాన్ గ్రసితుం ప్రవృత్తాః |  
 బభాసిరే వాసవరోషవహ్నేః  
 జ్వాలాగ్రజిహ్వో ఇవ జాతలౌల్యాః || 7.22 ||

కిమంతరిక్షేణ ఘనీబభూవే  
 కిముత్థితం ధ్వాంతమహీంద్రలోకాత్ |  
 మూలం కిమేతత్ ప్రలయార్ణవానాం  
 ఇతీవ మేనే మలినాభ్రమాలా || 7.23 ||

వ్రజోపమర్దం సమయో విధాస్యన్  
 బభార నమ్రేణ పయోదమూర్ధ్నా |  
 మహీయసీం వాసవచాపలేఖాం  
 మాయాప్రదిష్టామివ మాల్యశేషాం || 7.24 ||

కరోరగర్జాపటహప్రణాదః  
 కరప్రసూనైరవకీర్య పృథీవీం |  
 క్షణప్రభాభిర్ఘ్రితాంగహారః  
 కాలః ప్రతుష్టావ యుగాంతనృత్యం || 7.25 ||

ప్రణుద్యమానాః ప్రబలైస్సమీరైః  
 ఆప్లావయామాసురమందఘ్నూషాః |  
 మహీమపర్యాయనిపీతముక్తైః  
 శౌదన్వతైరంబుభిరంబువాహోః || 7.26 ||

అంగారరూక్షస్తనయిత్నుపూర్ణాత్  
 ఐరమ్మదే తేజసి తప్యమానాత్ |  
 విహాయసో నూనమభూద్విలీనాత్  
 విష్వజ్ముఖీ వృష్టిరవారణీయా || 7.27 ||

ప్రదీప్త విద్యుద్గణదుర్నిరీక్షాన్  
 సోఢుం ప్రజాః శ్రోత్రవిఘ్నాతిఘ్నూషాః |  
 న శేకురావర్జితశక్రచాపాన్  
 ధారాశరశ్రోణీముచః పయోదాః || 7.28 ||

సహలంకృతాః సామినిమీలితాఞ్చ  
 దీర్ఘ్రోరుశృంగా దరభుగ్నవక్త్రాః |  
 ప్రత్యగ్రహీషుః ప్రతిపన్నరోషాః  
 ధారాః క్షణం ధైర్యభృతో మహోక్షాః || 7.29 ||

స్తనాహితస్వస్తికబాహుబంధాః  
 త్యానాలకాః సన్నతవక్త్రపద్మాః |  
 విలగ్నదేహా వసనైర్నృషీదన్  
 వ్రజస్త్రియో వాదితదంతవీణాః || 7.30 ||

చలద్భలాకోల్బణశంఖమాలా  
 పయోధరవ్యక్తిధరోర్మిమాలా |  
 ప్రావృట్ పునః సంవవృతేఽతిఘూరా  
 సంవర్తసింధోరివ ధర్మపత్నీ || 7.31 ||

గంభీరగర్జాపటహప్రణాదం  
 ప్రారబ్ధఝంఝూనిలనాదగీతం |  
 తడిద్భిరాపాదితతాండవం తత్  
 కాలస్య సంగీతమపూర్వమాసీత్ || 7.32 ||

విద్యుద్గుణైస్సందితయా సమంతాత్  
 వ్రజే మరుత్వాన్ మృగయామివేచ్ఛన్ |  
 సమావృణోత్ సాంద్ర తమిస్రథామ్నా  
 మేఘాత్మనా వాగురయా వనాద్రీన్ || 7.33 ||

ఆసారధారాచ్ఛురితేంద్రచాపైః  
 మేఘైర్ద్దిశా మాఘవతీ చకాశే |  
 ఆముక్తముక్తాగుణరత్నదామైః  
 సింధోరపత్యైరివ ధీరనాదైః || 7.34 ||

హుంకారవంతః స్తనితైరుదారైః  
క్షణప్రభాకాంచనవేత్రభాజః |  
పురందరస్యేవ పురస్సరాస్తే  
ప్రచేరురుత్సారితగోపవర్గాః || 7.35 ||

ప్రకృష్టవజ్రాయుధచాపచిహ్నం  
పౌరస్త్వవాతేన కృతప్రకంపాం |  
కాలస్య కృష్ణామివ కేతుమాలాం  
కాదంబినీం ప్రేక్ష్య జనశ్చకంపే || 7.36 ||

పయోముచాం పంక్తిరసహ్యధారా  
భూభృద్గణాః భేత్తుమివ ప్రవృత్తా |  
విడంబయామాస విశేషభీమాం  
కృతాంతకోపోల్లసితాం కృపాణీం || 7.37 ||

పయోదభారైర్నమితం నభః కిం  
శేషాహినా భూమిరుత ప్రణున్నా |  
అదూరతస్సంపుటభావభాజోః  
ఆసీత్ తయోరంతరమల్పశేషం || 7.38 ||

ప్రాయః ప్రకీర్ణాశనివిప్పులింగైః  
లోకాస్తదా లోచనరోధమాపుః |  
పయోదరూపేణ వివర్తమానైః  
పర్జన్యకోపానలధూమజాలైః || 7.39 ||

అలాతకల్పాః కరకాస్త్రిలోకిం  
ఆపూరయన్నద్భుతభీమరూపాః |  
యుగాంతవాత్యారభసావధూతాః  
సంభూయ తారా ఇవ సంపతంత్యః || 7.40 ||

చకాస చంజత్కరకాస్థిమాలా  
 కాదంబినీకంటకభీషణా ద్యౌః |  
 వజ్రౌఘనిష్పేషమహాట్టహాసా  
 మూర్తిస్తదా మోహకరీవ రౌద్రీ || 7.41 ||

శతప్రూదాభిర్ధృతహేమకక్ష్యా  
 ధారాధరాః సేంద్రధనుష్పతాకాః |  
 అదభ్రఘ్నిషధ్వనయోఽనుచక్రః  
 సప్తస్రతాం శక్రమతంగజానాం || 7.42 ||

అహింద్రభోగప్రతిమాః పతంత్యో  
 ధారాస్తదా ఘోరమరుత్ప్రణున్నాః |  
 అభావయన్భిమపయోదనక్రం  
 వ్యోమార్ణవం వీచిగణావకీర్ణం || 7.43 ||

ఆసారదుర్లక్షతడిత్ప్రకాశం  
 అన్యోన్య సంకీర్ణహరిద్విభాగం |  
 ఆసీదసహ్యస్తనితం ప్రజానాం  
 అభిన్న నక్తందివమంతరిక్షం || 7.44 ||

తడిత్స్వభావేన తమఃప్రకృత్యా  
 నిర్వార్దరూపేణ జలాత్మనా చ |  
 వివర్తతే విశ్వమితీవ గోపాః  
 ప్రాయో న చింతార్ణవపారమాపుః || 7.45 ||

ప్రవర్తమానాః ప్రతిసర్గక్ష్మౌ  
 పశ్యన్ ఘనాన్ పాశభృతాప్యవార్యాన్ |  
 అభీతిముద్రామధురేణ గోపాన్  
 ఆశ్వాసయామాస కరేణ శౌరిః || 7.46 ||

యదర్చనాదాపదియం ప్రసక్తా  
 తేనైవ గోపాలగణస్య గుప్తిం |  
 అరోచయత్ కర్తుమశేషగోప్తా  
 రామేణ సంమంత్ర్య రథాంగపాణిః || 7.47 ||

స లీలయా మేరుమివ ద్వితీయం  
 గోవర్ధనం గోపకులప్రదీపః |  
 నవప్రరూఢం నిహితైకహస్తో  
 నాగో నలస్తంబమివోజ్జహోర || 7.48 ||

అధోముఖావస్థితమేరుకల్పం  
 శైలం తముత్థాయ శరణ్యగోపః |  
 ఉదంచయన్ సత్స్వరమూర్ధ్వమూలం  
 చక్రే మహేంద్రం శమితార్ధగర్వం || 7.49 ||

ఫణాభిరామప్రస్పృతాంగులీకః  
 ప్రియాంగరాగవ్యతిషంగపాండుః |  
 భుజస్తదీయో గిరిణా బభాసే  
 భూమండలేనేవ భుజంగరాజః || 7.50 ||

ఆభుగ్నరక్తాంగులిపంజరం తత్  
 రత్నోర్మికారశ్మిశలాకమంతః |  
 నవోదకక్షౌమవృతం వ్యభాసీత్  
 ఛత్రప్రకాండం హరిఖాహుదండే || 7.51 ||

విహారపద్మస్పృహయేవ కృష్ణో  
 భుజాద్రిణా భూమిధరం దధానః |  
 స్వశేషభూతస్య హాలాయుధస్య  
 ప్రాచీమవస్థాం ప్రథయాంబభూవ || 7.52 ||

నివాసభూతే నిఖిలస్య తస్మిన్  
 బాలాకృతౌ బిభ్రతి శైలమేకం |  
 సవిస్మయాన్విక్ష్య జహాస గోపాన్  
 సంప్రీతిలక్ష్యణ తదగ్రజన్మా || 7.53 ||

స కాలికాకాలకృపాణికానాం  
 ధారాశతైరాహతసంధిబంధః |  
 అవాస్మజత్ప్రతరం క్షరద్భిః  
 ధాతుద్రవైర్నానమస్మంజి శైలః || 7.54 ||

సగైరికస్తస్య గిరేస్సమంతాత్  
 విలంబితో వరపయః ప్రవాహాః |  
 వితానపర్యంతజ్జిహ్వా వితేనే  
 విడంబనాం వర్ణతిరస్కరిణ్యాః || 7.55 ||

ఇరంమదార్చిర్వ్యతిషంగదీప్తః  
 పాణౌ హరేరద్రిపతిశ్చకాశే |  
 ప్రత్యస్తమింద్రేణ ముముక్షితానాం  
 ప్రయుక్తముత్థాత ఇవాశనీనాం || 7.56 ||

స బాహుదండేన వహన్ సలీలం  
 ప్రవాలకల్పాంగులిపంజరేణ |  
 మహీధరచ్ఛత్రమనన్యవాహ్యం  
 మాయామయాం వ్యాకురుతేవ లీలాం || 7.57 ||

కరాలరూక్షాకృతివర్ణభేదాన్  
 కాలాగ్నినిర్వాపణకల్యవృత్తిమ్ |  
 రురోధ శైలీకృతయా స్వశక్త్యా  
 ప్రాయో ఘనాన్ పర్వతకూటకల్పామ్ || 7.58 ||

పృథ్వా యథావద్భరితం గిరేస్తత్  
 మూలం నివాసాయ గవాం బభూవ।  
 గ్రాసానుభావగ్రహణార్హమాసీత్  
 అగ్రం చ తస్యానతివిప్రకృష్టం॥ 7.59 ॥

ఉదంజితస్యాద్రిపతేరుపాంతే  
 పయః ప్రవాహో నిబిడం పతంతః।  
 అతన్వత స్ఫాటికవప్రశోభాం  
 అంతర్గతైరస్తభయైరవేక్ష్యాం॥ 7.60 ॥

అలబ్ధసూర్యేందుకరప్రవేశే  
 మూలే గిరేరావసతాం జనానాం।  
 స్వలోచనద్వంద్వవిహారభేదాత్  
 నక్తుదినాన్యాతనుతే స్మ నాథః॥ 7.61 ॥

ముకుందగాత్రం మణిదర్పణాభం  
 ఛాయాపదేశేన విగాహమానైః।  
 సగోధనైస్తత సురేంద్రభీత్యా  
 గోపైస్తదా గూఢమివావతస్థే॥ 7.62 ॥

బిభర్తి కృష్ణః సుకుమారగాత్రః  
 క్షమాధరం తేన విభావయామః।  
 తదగ్రజోఽసౌ బిభృయాదశేషాం  
 బలం క్షమామిత్యవదన్వ్రజస్థాః॥ 7.63 ॥

బభుః స్వశాఖాగ్రథితాగ్రపాదైః  
 తపోధనైస్సాకమధః శిరోభిః।  
 కృతాభిముఖ్యాః కృతినో ముకుందే  
 తపఃప్రవృత్తా ఇవ తత్ర వృక్షాః॥ 7.64 ॥

అధోముఖస్యాద్రిపతేస్తృణాని  
 స్పృష్టాఽ ముకుందేన నిదర్శితాని |  
 జాతస్పృహో జగ్రసిరే సహర్షం  
 గావస్తదా కించిదివోన్నమంత్యః || 7.65 ||

మణిప్రదీపైరతమాంసి గోప్యః  
 ప్రవిశ్య రమ్యాణి గుహాగృహాణి |  
 అస్పృష్టశీతోష్ణమయత్నలబ్ధం  
 స్వస్థాశయాః స్వర్గమివాన్వభూవన్ || 7.66 ||

యథాపురం తత్ర స పుత్రదారైః  
 అచ్ఛిన్నగోదోహనమంథనాద్యైః |  
 స్వప్నావబోధప్రభృతీని గోపైః  
 సిషేవిరే విస్మృతపూర్వవాసైః || 7.67 ||

అస్పృష్టధారాజలబిందుసేకైః  
 అకంపమానైరపదంతవీణైః |  
 గోపీజనైరాదధిరే విహారాః  
 గిరీంద్రమూలే గృహానిర్విశేషం || 7.68 ||

వనేచరా గోపగణైస్సమేతా  
 విముక్తపర్జన్యభయా విచేరుః |  
 మహీధరచ్ఛత్రధరే ముకుందే  
 వన్యాని సత్త్వాని చ తత్ర గోభిః || 7.69 ||

ప్రభూతధారాప్రతిపన్నశైత్యం  
 ప్రాప్తారమద్రిం ప్రభురద్భుతానాం |  
 సుదర్శనాదప్యధికామనైషీత్  
 పవిత్రతాం పాణిసరోజయోగాత్ || 7.70 ||

ముకుందహస్తాంబురుహాధిరోహాత్  
 ప్రాప్తః శ్రియం మేరుముఖైరలభ్యామ్ |  
 వర్షాపదేశేన గిరిస్స లేభే  
 నగాధిపత్యార్హమివాభిషేకమ్ || 7.71 ||

మదోల్బణానామివ వల్లవీనామ్  
 గీతమ్ గణైః శౌరిగుణానుబంధమ్ |  
 గుహావిశేషైర్ద్గువమన్వవాదీత్  
 గోవర్ధనో గోపగణాభినంద్యః || 7.72 ||

కరాగ్రయంత్రే ఘటితేన కృష్ణః  
 సవారిణా సానుమతాభిగుప్తాః |  
 అలంభయత్ గోపగణాన్ సదారాన్  
 ధారాగృహాభ్యంతరవాససౌఖ్యమ్ || 7.73 ||

అచింత్యశక్తేరకుమారయూనః  
 కౌమారలీలాకవచేన గుప్తమ్ |  
 బలమ్ తదాఽగ్రాంగులిసంశ్రితాద్రేః  
 తావత్పరిచ్ఛిన్నమబోధి గోపైః || 7.74 ||

నిమేషనిష్ఠ్యాతయుగాని యాసామ్  
 యేభ్యో నిరోధవ్యసనాన్యభూవః |  
 తాసామ్ స తైః సార్థమభూత్సమీక్ష్యః  
 వామభ్రువామ్ వల్లవయూధనాథః || 7.75 ||

కృతార్థభావమ్ భృశమాదధానే  
 కృష్ణాంగసంస్పర్శవిలోకనాదౌ |  
 అయంత్రితాభిశ్చిరమాశశంసే  
 వర్షానువృత్తిర్వృజసుందరీభిః || 7.76 ||

ధారానిపాతైః స్తనతాం ఘనానాం  
 అక్షప్రమాణైరభిహన్యమానః |  
 ఆకస్మికీమన్వభవత్ స శైలో  
 వజ్రవ్యథాం వాసవరోషజాతాం || 7.77 ||

తమేకహస్తాంగులియంత్రలగ్నం  
 ధారాహతం ధారయతస్త్రిధామ్నః |  
 అముక్తబాల్యస్య సమగ్రశక్తేః  
 క్షణార్థవత్సప్త దినాన్యతీయుః || 7.78 ||

స తాదృశాన్స్తోయభృతో యుగాంతే  
 శ్వాసానిలైః శోషయితుం క్షమోఽపి |  
 మహేంద్రదర్పాత్యయమాత్రకాంక్షీ  
 ప్రఖ్యాపయామాస గిరేః ప్రభావం || 7.79 ||

ఏకత్ర సంరక్షతి కృష్ణమేఘే  
 గోత్రేణ చైకేన గవాం కులాని |  
 ఆశేషగోత్రోఘభిదా నియుక్తైః  
 మేఘాయుతైర్మోఘతమైర్బభూవే || 7.80 ||

వ్రజోపమర్దే వితథే సురేంద్రః  
 స్వయం వృతోఽపత్రపయా భియా చ |  
 దునోతి మాం ఇంద్రపదం దురంతం  
 కిం పౌరుషం కేవలమిత్యదుఃఖ్యత్ || 7.81 ||

నివృత్తరోషే నిభృతేఽపి శక్రే  
 సందర్శితస్వామినిదేశసంగాః |  
 వవర్షురుగ్రాం ముహురశ్మవృష్టిం  
 వైరోపపన్నా ఇవ వారివాహాః || 7.82 ||

నివార్య దుర్వారజవాన్ పయోదాన్  
 నాథం సతాం నందసుతం ప్రపిత్సుః |  
 కరంబితప్రీతిభయః క్షణార్థం  
 వ్యక్తిం భజన్ వ్యోమతలేఽవతస్థే || 7.83 ||

క్రమేణ పృథ్వీమభిగంతుకామః  
 శ్వేతాభ్రపర్యాయగజాధిరూఢః |  
 విలోచనవ్యంజితపద్మసంపత్  
 వర్షాత్యయో మూర్త ఇవాబభాసే || 7.84 ||

పునః ప్రసన్నాం పురుహూతదాంత్యా  
 పశ్యన్ దివం ప్రాణభృతామధీశః |  
 తమద్రిమవ్యాహతదివ్యలీలః  
 సంతోలయామాస నివేశయిష్యన్ || 7.85 ||

విలక్షవృత్త్యైవ తిరోహితేషు  
 మేఘేషు విశ్రాంతవికత్తనేషు |  
 స్థానే నివేశాదచలీచకార  
 చ్చత్రాచలం శౌరిరఖిన్నబాహుః || 7.86 ||

ఉత్తిప్యమాణః పరివర్త్యమానః  
 సంస్థాప్యమానోఽపి తథైవ భూయః |  
 స తస్య సంకల్పవశేన భేజే  
 శైలో న శైథిల్యకథాప్రసంగం || 7.87 ||

వ్యపేతశైలవ్యవధానదృశ్యో  
 విభూషితః స్వేదకణ్ఠైః స బాలః |  
 దిశద్భిరామోదమభౌమభోగ్యం  
 దివ్యైరవాకీర్యత పుష్పవర్షైః || 7.88 ||

నివేశ్య కృష్ణం శకటీరథాగ్రే  
 నాథోపచారైరుపసేదివాంసః |  
 సగోధనాః స్వం వ్రజమావ్రజంతః  
 సంగీతలీలామభజంత గోపాః || 7.89 ||

కచ్చిన్న ఖిన్నోఽసి వహన్ గిరీంద్రం  
 కచ్చిన్న విప్లూయతి పాణిపద్మం |  
 ఇతి బ్రువాణాః సుహృదో ముకుందం  
 పర్యాకులాః పస్పృశురంగమంగం || 7.90 ||

అథావతీర్య స్వయమంతరిక్షాత్  
 అనుజ్జితైరావతదానవర్షాత్ |  
 విలక్షచిత్తో వసుదేవసూనుం  
 వల్గుస్మితం వజ్రభృదాససాద || 7.91 ||

పురోదధానః సురభిం ప్రతీక్ష్యాం  
 ఆజగ్ముషీమాత్మభువో నియోగాత్ |  
 అపత్రపాగద్గదమాబభాషే  
 బద్ధ్వాంజలిం బాలముపేంద్రమింద్రః || 7.92 ||

నాథ త్వయా నర్మవిహారభాజా  
 విమోహితో విప్రతిసారితశ్చ |  
 అకించనస్త్యామహమాశ్రితస్సన్  
 క్షిప్తాపకారో న బహిష్కీయార్హః || 7.93 ||

కృతాపరాధేష్యపి సానుకంపం  
 క్షేమంకరం క్షేత్రవివేచకానాం |  
 విశ్వోపకారాధ్వరబద్ధదీక్షం  
 వేద్యం పరం వేదవిదో విదుస్త్యాం || 7.94 ||

నిగృహ్లాతస్తే సృజతశ్చ వరం  
 నిమిత్తభావే నిహితైస్త్వయైవ |  
 ప్రవర్తతే నిష్ప్రితిఘ్నా విహారః  
 స్వయం ప్రయుక్తైరివ యంత్రభేదైః || 7.95 ||

అనన్యసాధారణపారమేష్ఠ్యాత్  
 అన్యానశేషానతిసందధానాత్ |  
 గోపాయతుం పారయతి త్రిలోకిం  
 గోపాయమానాదపి న త్వదన్యః || 7.96 ||

వ్రజౌకసాం నాథ దివౌకసాం వా  
 విపత్ప్రసంగే విహితావతారః |  
 ఏకస్త్వమేవ స్వయమీప్సితానాం  
 దయాసహాయో నియమేన దాతా || 7.97 ||

స్వరూపతో విగ్రహతశ్చ విశ్వం  
 నిత్యం త్వయైకేన ధృతం యదేతత్ |  
 తదేకదేశోద్వహానాదముష్మాత్  
 న విస్మయం తత్త్వవిదో భజంతి || 7.98 ||

ప్రయోజితోఽహం త్వయి భక్తిబంధాత్  
 గోభిః స్వలోకాదుపసేదుషీభిః |  
 ఇచ్ఛామి సంరక్షితగోవ్రజం త్వాం  
 స్థానే గవామంద్రతయాఽభిషేక్తుం || 7.99 ||

తిరోహితామంభసి విందతా గాం  
 పూర్వం త్వయా పోత్రివరేణ లభా |  
 నిరుక్తనిష్ఠాతకృతాభ్యనుజ్ఞా  
 వ్యక్తిం పునర్యాతు శుభా త్వదాఖ్యా || 7.100 ||

ఉపేంద్రభూతాదభవతోఽపి భూమ్నా  
 మాన్యో మనుష్యాభినయే మయా త్వం।  
 అభ్యర్థనామాదరతస్తదేనాం  
 ప్రతీచ్ఛ విశ్వంభర విశ్వభూత్యై ॥ 7.101 ॥

ఇతి బ్రువాణో మఘవాన్ ధృతాద్రేః  
 శ్రాంతిం జగద్ధాతురివాపనేష్యన్।  
 ధ్యాతోపయాతాం త్రిదశప్రణేతా  
 దివ్యాపగాం దర్శయతి స్మ దేవీం ॥ 7.102 ॥

అభౌమగంగాపయసా ప్రపూర్ణాం  
 ఆవర్జయన్ వారణరాజఘంటాం।  
 అశేషసామ్రాజ్యపదాభిషిక్తం  
 గుప్త్యై గవాం గోత్రభిదభ్యషించత్ ॥ 7.103 ॥

తదంగసంస్పర్శవశేన ధన్వైః  
 ఆప్లావ్యమానామభిషేకతో యైః।  
 అపేతభారామివ భూతధాత్రీం  
 ఉల్లాఘితాం ప్రైక్షత నాకనాథః ॥ 7.104 ॥

కృతాభిషేకః కృతినా మఘూనా  
 గుప్తేన గోవింద ఇతి స్వనామ్నా।  
 కృతప్రసాదః ప్రజిఘూయ కృష్ణః  
 స్వర్గాధిరోహాయ పునః సురేంద్రం ॥ 7.105 ॥

ప్రతిగతవతి యూథే పుష్కలావర్తకానాం  
 దివి భువి చ నియత్యా దీర్ఘనిద్రోజ్ఞితానాం।  
 గుణగరిమసమృద్ధం గోకులం వీక్ష్య తుష్యన్  
 గురుభిరభినియుక్తామాశిషం ప్రత్యగృహ్ణోత్ ॥ 7.106 ॥

ముకులితరవిధామ్నా దేహదీప్త్యైవ ముష్ణన్

జలదకదనజాతం జీవలోకస్య జాడ్యం।

వ్యచరదచలభోగే చారయన్ ధేనుచక్రం

పిశునితనిజమాయాం భూషయన్ పింఛమాలాం॥ 7.107 ॥

ప్రణిహితమధిరోహన్ ప్రాగివాద్రిం పృథివ్యాం

అవమతపురుహూతైరర్చితో గోపబృందైః।

ప్రజపతిరుపసీదన్ బాలయోగ్యాన్ విహారాన్

వనచరపరిబర్హో వత్సపాలైః సిషేషే॥ 7.108 ॥

నాథః సోఽయం శిశురపి సతాం నందగోపస్య సూనుః

ప్రాయః శైలః ప్రతినిధిరసౌ పద్మనాభస్య పుంసః।

కిం నః సాధ్యం సురపతిముఖైః కింపచానైస్తదన్యైః

సాకం దారైరితి కిల జగుస్తత్ర సంభూయ గోపాః॥ 7.109 ॥

॥ ఇతి కవితార్కకసింహస్య సర్వతంత్రస్వతంత్రస్య శ్రీమద్వేంకటనాథస్య  
వేదాంతాచార్యస్య

కృతిషు యాదవాభ్యుదయే మాహాకావ్యే సప్తమః సర్గః॥